

சாராம்சம்: இனிய குழந்தைகளே, தவறாகிப் போனவற்றை சரியாக்குகின்ற உங்களின் கள்ளங்கபடமற்ற பிரபுவாகிய, தந்தை, ஆசிரியராக எங்களுக்கு கற்பிக்க வருகின்ற அற்புதமான பல்கலைக் கழகம் இதுவாகும்.

கேள்வி: குழந்தைகளாகிய நீங்கள் கணக்குத் தீர்க்கும் இந்த நேரத்தில் அனைவருக்கும் வழங்க வேண்டிய இலக்கு என்ன?

பதில்: ஓ ஆத்மாக்களே, இப்பொழுது தூய்மையாகுங்கள்! தூய்மையாகாமல் எவருமே வீடு திரும்ப முடியாது. அரைக்கல்பமாக அனைவரும் கொண்டிருந்த நோயிலிருந்து விடுபடுவதற்கு, நீங்கள் 7 நாட்களுக்கு அவர்களைச் சூளையில் அமர்த்த வேண்டும். அவர்கள் தூய்மையற்ற சகவாசத்திலிருந்து தூர விலகியிருந்து, வேறு எவரையும் நினைவு செய்யாதபோதே, அவர்களது புத்தியினால் ஞானத்தைக் கிரகிக்க முடியும்.

பாடல்: நீங்கள் இரவைத் தூக்கத்திலும், பகலை உண்பதிலும் வீணாக்குகின்றீர்கள்

ஓம் சாந்தி: குழந்தைகளுக்கு இதைக்கூறியது யார்? நீங்கள் ஒரு பாடசாலையில் அமர்ந்திருப்பதால், ஆசிரியரே உங்களுக்கு நிச்சயமாக இதைக் கூறியிருப்பார். இதை ஆசிரியர் கூறினாரா, தந்தை அல்லது சற்குரு கூறினாரா என்ற கேள்வி எழுகின்றது. யார் இந்த வாசகங்களைப் பேசினார்? குழந்தைகளே அவர் எங்களுடைய எல்லையற்ற தந்தை என்பது உங்களுடைய புத்தியில் முதலில் பிரவேசிக்க வேண்டும். அவரே பரமதந்தை, பரமாத்மா என அழைக்கப்படுகின்றார். எனவே தந்தை இதைக்கூறினார், ஆசிரியரும் கூறினார், சற்குருவும் கூறினார். மாணவர்களாகிய உங்களது புத்தியிலே இது இருக்கின்றது. ஏனைய கல்லூரிகளில், பல்கலைக்கழகங்களில் கற்பிக்கின்ற ஆசிரியர் தந்தை அல்லது குரு என அழைக்கப்படுவதில்லை. இதுவும் கற்பதற்கான இடமாகும், இது ஒரு பல்கலைக்கழகம் அல்லது கல்லூரி என்று அழைக்கப்படுகின்றது. இதுவும் ஒரு கல்வியாகும். முதலில் யார் இந்தப் பாடசாலையில் கற்பிக்கின்றார் என்பதை நீங்கள் புரிந்துகொள்ளவேண்டும். அசரீரியான ஒருவர், அனைத்து ஆத்மாக்களின் தந்தை, அனைவருக்கும் சற்கதி அருள்பவர் எங்களுக்குக் கற்பிக்கின்றார் என்பதை குழந்தைகளாகிய நீங்கள் அறிவீர்கள். முழுப்படைப்புமே அந்த ஒரு படைப்பவரின் சொத்தாகும். எனவே அவரே இங்கிருந்து படைப்பின் ஆரம்பம், மத்தி, இறுதியின் இரகசியத்தை உங்களுக்குக் கூறுகின்றார். குழந்தைகளாகிய நீங்கள் தந்தைக்குப் பிறப்பெடுத்துள்ளீர்கள். அவரே ஆத்மாக்கள் அனைவரது தந்தை எனவும், அவர் ஞானக்கடல் எனவும், ஞானம் நிறைந்தவர் எனவும் அழைக்கப்படுகின்றார் என்பதை உங்களின் புத்தி புரிந்துகொள்கின்றது. ஞானக்கடலே, தூய்மையாக்குபவராவார். ஞானத்தின் மூலமே சற்கதி அடைய முடியும். மனிதர்கள் தூய்மையற்றவர்களிலிருந்து, தூய்மையானவர்கள் ஆகின்றனர். குழந்தைகளாகிய நீங்கள் இங்கே அமர்ந்திருக்கின்றீர்கள். வேறு எந்தப்பாடசாலையிலும் ஞானக்கடலும் அசரீரியானவரும் அவர்களுக்குக் கற்பிக்கின்றார் என அவர்களது புத்தியில் பிரவேசிப்பதில்லை. இங்கேயே நீங்கள் இதை அறிவீர்கள். இது உங்களுக்கு மாத்திரமே விளங்கப்படுத்தப்பட்டுள்ளது. பொதுவாக முழுஉலகிலும் குறிப்பாக பாரத்திலும் அசரீரியான பரமாத்மாவே அவர்களுக்குக் கற்பிக்கின்றார் என்பதை எவருமே புரிந்துகொள்வதில்லை. மனித ஆசிரியர்களே அவர்களுக்குக் கற்பிக்கின்றார்கள். தாங்கள் ஆத்மாக்கள் என்ற ஞானம்கூட அவர்களிடம் இல்லை. ஆத்மாவே கற்கின்றார், ஆத்மாவே அனைத்தையும் செய்கின்றார். ஆத்மா தனது அங்கங்களின் மூலம் இன்ன இன்ன வேலைகளைச் செய்கின்றார். தாங்கள் இன்னார் இன்னார் என அவர்கள் தெரிந்துள்ளார்கள். அவர்கள் மிகவிரைவாக அவர்களுடைய பெயர் ரூபத்தை நினைவு செய்கிறார்கள். நான் அதைச்செய்கின்றேன், அல்லது நான் இதைச்செய்கின்றேன் அவர்கள் சரீரத்தின் பெயரையே நினைவு செய்கின்றார்கள். எனினும் அது தவறாகும்! முதலில் நாங்கள் ஆத்மாக்கள் பின்னரே நாங்கள் சரீரத்தை எடுக்கின்றோம். சரீரத்தின் பெயர் தொடர்ந்தும் மாறிக்கொண்டிருக்கும். ஆனால் ஆத்மாவின் பெயர் மாறுவதில்லை. ஆத்மாவின் பெயர் ஒன்றேயாகும். தந்தை கூறியுள்ளார்: ஆத்மாவாகிய நான் சிவன் என்ற ஒரு பெயரையே கொண்டிருக்கின்றேன். முழுஉலகமும் இதை அறியும். ஏனைய அனைத்துப் பெயர்களும் சரீரத்திற்குக் கொடுக்கப்பட்டதாகும். சிவபாபா சிவன் என்றே அழைக்கப்படுகின்றார். அவ்வளவுதான். அவருக்குக் காணக்கூடிய சரீரம் ஒன்றில்லை. மனிதர்களுக்கே பெயர்கள் கொடுக்கப்படுகின்றன. நான் இன்னார், இன்னார் இன்ன இன்ன, ஆசிரியர் எனக்குக் கற்பிக்கின்றார். நீங்கள் பெயர்களைக் குறிப்பிடவேண்டும். உண்மையில் ஆத்மாவே சரீரத்தின் மூலமாக ஒரு ஆசிரியரின் பணியைச் செய்து இன்னொரு ஆத்மாவுக்குக் கற்பிக்கின்றார். ஆத்மாவிலேயே சம்ஸ்காரங்கள் உள்ளன. ஓர் ஆத்மா அங்கங்கள் மூலம் கற்பித்து அவரது சம்ஸ்காரங்களுக்கேற்ப தனது பாகத்தை நடிக்கின்றார். எவ்வாறாயினும் சரீரத்திற்குக் கொடுக்கப்பட்ட பெயரின் அடிப்படையிலேயே அனைத்தும் நடக்கின்றது. இங்கே, அசரீரியான தந்தையே உங்களுக்குக் கற்பிக்கின்றார் என்பதை குழந்தைகளாகிய நீங்கள் அறிவீர்கள். உங்களுடைய புத்தி எங்கே சென்றது? ஆத்மாவாகிய நான் இப்பொழுது அந்தத் தந்தைக்குச் சொந்தமானவர். அசரீரியான தந்தை வந்து சரீரூபத்தின் மூலம் உங்களுக்குக் கற்பிக்கின்றார் என்பதை ஆத்மா புரிந்துகொள்கிறார். அவருடைய பெயர் சிவனாகும். மக்கள் சிவனின் பிறந்ததினத்தைக் கொண்டாடுகிறார்கள் சிவன் எல்லையற்ற தந்தையாவார். எனவே, அவர் மாத்திரமே பரமதந்தை, பரமாத்மா என அழைக்கப்படுகின்றார். அவர் ஆத்மாக்கள் அனைவரதும் தந்தையாவார். அவர்கள் எவ்வாறு அவரின் பிறந்த தினத்தைக் கொண்டாடுகின்றனர்? அந்த ஆத்மா ஒரு சரீரத்தினுள் அல்லது கர்ப்பத்தில் பிரவேசிக்கின்றாரா? ஆத்மா மேலிருந்து வருகின்றார் என்பதை எவருமே அறியமாட்டார்கள். கிறிஸ்து மதஸ்தாபகர் என அழைக்கப்படுகின்றார். அவரது ஆத்மா முதலில் மேலிருந்து வரவேண்டும். ஒரு சதோபிரதான் ஆத்மாவே கீழே வருகின்றார். அவர் எந்த பாவச் செயல்களையும் செய்யவில்லை. ஆத்மா முதலில் சதோபிரதானாக இருந்து பின்னர் அவர் சதோ, ரஜோ, தமோ, ஸ்திதிகளுக்கூடாகச் சென்று, அவர் பாவச்செயல்களைச்

செய்கின்றார். ஏனெனில் ஓர் ஆத்மா மேலிருந்து கீழே வருகின்றபோது முதலில் சதோபிரதானாக இருப்பதால், அவர் எந்த துன்பத்தையும் அனுபவஞ் செய்வதில்லை. அந்த ஆத்மா கீழே வந்து 1\2 வாசி காலத்தின் பின்னரே அவர் பாவச் செயல்களைச் செய்யத் தொடங்குகின்றார். 5000 ஆண்டுகளுக்கு முன்னர் அங்கே உண்மையில் சூரியவம்ச இராச்சியமே இருந்தது. ஏனைய மதங்கள் அனைத்தும் தாமதமாகவே வந்தன. பாரதமக்களே உலகின் அதிபதியாக இருந்தார்கள். பாரதமே அழியாத தேசம் என அழைக்கப்படுகின்றது. அங்கே வேறு எந்தத்தேசமும் இருக்கவில்லை. சிவபாபாவே தவறாகிப் போனவற்றை சரியாக்குபவராவார். சங்கரர் அல்லாது, கள்ளங்கபடமற்ற பிரபுவாகிய சிவனே தவறாகிப்போனவை அனைத்தையும் சரியாக்குபவர் ஆவார். சிவனும், சங்கரரும் ஒருவரல்லர், அவர்கள் வேறுபட்டவர்கள். பிரம்மா, விஷ்ணு, சங்கரருக்கு எந்தப்புகழும் இல்லை. தவறாகிப்போன அனைத்தையும் சரியாக்கிய சிவனுக்கு மாத்திரமே புகழ்ச்சியுண்டு. அவர் கூறுகின்றார்: நான் ஒரு சாதாரண வயதான சரீரத்தில் பிரவேசிக்கின்றேன். இவர் தனது 84 பிறவிகளைப் பூர்த்தி செய்கின்றார். நாடகமும் இப்பொழுது முடியவுள்ளது. இந்தப் பழைய ஆடையும், இந்தப் பழைய உறவுமுறைகள் அனைத்துமே அழிக்கப்பட உள்ளன. இப்பொழுது, யாரை நினைவு செய்யவேண்டும்? அழியப்போகின்ற பொருட்களை நீங்கள் நினைவு செய்யமாட்டீர்கள். ஒரு புதிய வீடு கட்டப்படுகின்றபோது, பழைய வீட்டிலிருந்து இதயம் அகற்றப்படும். இது ஒரு எல்லையற்ற விடயமாகும். அனைவரும் சற்கதி அடைவார்கள். அதாவது, அனைவரும் இராவண இராச்சியத்திலிருந்து விடுவிக்கப்படுவார்கள். இராவணனே அனைவரையும் சீரழியச் செய்துவிட்டான். பாரதம் உண்மையில் ஏழ்மையாகவும், பண்பற்றதாகவும் உள்ளது. மக்கள் கெட்டுப்போவதையும், கலப்படம் செய்வதையும், களவெடுப்பதையும், ஏமாற்றுதலையுமே சீர்கேடு என குறிப்பிடுகின்றனர். எவ்வாறாயினும் தந்தை கூறுகின்றார்: முதல் வடிவமான சீர்கேடு தூய்மையற்றவர் ஆகுவதாகும். ஏனெனில் சரீரங்கள் விகாரத்தின் மூலமே உருவாக்கப்படுவதால் இது விகாரஉலகம் என அழைக்கப்படுகின்றது. சத்தியயுகம் விகாரமற்ற உலகம் என அழைக்கப்படுகின்றது. நாங்கள் சத்தியயுகத்தில் இல்லறப்பாதைக்குரிய தேவர்களாக இருந்தோம். அவர்கள் விகாரத்தில் ஈடுபடாது தூய்மையாக இருந்தால், எவ்வாறு குழந்தைகள் பிறக்கமுடியும் என மக்கள் கேட்டால், நீங்கள் உங்கள் இராச்சியத்தை பௌதீகசக்தி மூலமல்லாது யோகசக்தி மூலமே ஸ்தாபிக்கின்றீர்கள் என அவர்களிடம் கூறுங்கள். எனவே அது தூய குடும்பப்பாதைக்குரிய விகாரமற்ற உலகாக இருப்பதால், யோகசக்தி மூலம் குழந்தைகள் பிறக்க முடியாதா? எவ்வாறு அரசன், அரசியும் முற்றிலும் விகாரமற்றவர்களோ, அவ்வாறே பிரஜைகளும்ாவார்கள். இங்கே அனைவரும் முற்றிலும் விகாரமானவர்கள், சத்தியயுகத்தில் எந்த விகாரமில்லை. அது இறை இராச்சியம் என்று அழைக்கப்படுகின்றது. அது தந்தையாகிய கடவுளினால் ஸ்தாபிக்கப்படுகின்றது. இது இப்பொழுது இராவண இராச்சியமாகும். சுவர்க்கத்தை ஸ்தாபித்த சிவபாபா பூஜிக்கப்படுகின்றார். நரகத்தை உருவாக்கிய இராவணன் எரிக்கப்படுகின்றான். துவாபரயுகம் எப்போது ஆரம்பமாகியது என எவருமே அறியமாட்டார்கள். இதுவும் விளங்கிக் கொள்ளப்படவேண்டிய விடயமாகும். இது தமோபிரதான் அசுர உலகமாகும், அது தெய்வீக உலகமாகும். அது தூய, தெய்வீக உலகமான சுவர்க்கம் என்று அழைக்கப்படுகின்றது. இது தூய்மையற்ற உலகமாகிய நரகமாகும். ஒவ்வொரு நாளும் கற்பவர்களே இந்த விடயங்களைப் புரிந்துகொள்வார்கள். பலர் இந்த இடத்தில் (மதுபன்) ஒரு பாடசாலை இல்லை எனக்கூறுகிறார்கள். ஓ ஆனால் இது தலைமையகமாகும். நீங்கள் இங்கே வந்து வழிகாட்டல்களைப் பெற்றுக்கொள்ளலாம். அது ஒரு பெரிய விடமல்ல. உலகசக்கரம் ஒரு செக்கனில் விளங்கப்படுத்தப்பட்டுள்ளது. சத்திய, திரேதா யுகங்கள் கடந்துவிட்டன, துவாபர, கலியுகங்களும் இப்பொழுது கடந்துவிட்டன. இப்பொழுது இது சங்கமயுகமாகும். நீங்கள் புதிய உலகிற்குச் செல்ல கற்கவேண்டும். ஒவ்வொருவருக்கும் கற்பதற்கு உரிமையுள்ளது. பாபா நான் இந்த வேலை செய்கிறேன். அச்சா, வந்து இந்த ஞானத்தை ஒரு கிழமைக்கு எடுத்துவிட்டு பின்னர் திரும்பிச் செல்லுங்கள், நீங்கள் தொடர்ந்தும் முரளியைப் பெறுவீர்கள். நீங்கள் முதலில் 7 நாட்கள் சூளையில் இருக்கவேண்டும். அவர்கள் 7 நாட்கள் வந்தாலும், அனைவரது புத்தியும் ஒரு மாதிரி இருப்பதில்லை. 7 நாட்கள் சூளையில் இருப்பதென்றால் அந்த நேரத்தில் நீங்கள் எவரையுமே நினைவு செய்யக் கூடாது. எந்தக் கடிதப்போக்குவரத்தும் எவருடனும் இருக்கக்கூடாது. அனைவரும் ஒரே அளவுக்குப் புரிந்துகொள்ள முடியாது. இங்கே, தூய்மையற்றவர்கள், தூய்மையாக வேண்டும். இதுவும் ஒரு நோயாகும். மனிதர்கள் 1/2 கல்பமாக நோயுற்று இருக்கின்றனர் அவர்கள் வேறாக அமரவைக்கப்பட வேண்டும். அவர்களுக்கு எந்த சகவாசமும் இருக்கக்கூடாது. அவர்கள் வெளியில் சென்றிருந்தால், அவர்கள் தூய்மையற்ற மனிதர்களால் சமைக்கப்பட உணவையோ, தூய்மையற்ற பொருட்களையோ உண்டிருப்பார்கள். சத்தியயுகத்தில் அவர்கள் தூய தேவர்களாயிருந்தார்கள். பாருங்கள் எவ்வாறு மக்கள் அவர்களுக்கு விசேடமாக கோயில்களைக் கட்டுகிறார்கள்! தூய்மையற்றவர்கள் தேவ விக்கிரகங்களைத் தொடமுடியாது. இந்நேரத்தில் மனிதர்கள் முற்றிலும் தூய்மையற்றவர்களும், சீரழிந்தவர்களும்ாவர். அவர்களுடைய சரீரங்கள் நஞ்சின் மூலம் உருவாக்கப்படுகின்றன. இதனாலேயே அவர்கள் சீரழிந்தவர்கள் என அழைக்கப்படுகின்றனர். சந்நியாசிகளின் சரீரங்களும் நஞ்சின் மூலமே உருவாக்கப்படுகிறது. தந்தை கூறுகின்றார்: முதலில் ஆத்மா தூய்மையாக வேண்டும். பின்னர் சரீரமும் தூய்மையாக இருக்கவேண்டும். இதனாலேயே பழைய தூய்மையற்ற சரீரங்கள் அனைத்தும் அழிக்கப்படும். அனைவரும் வீடு திரும்ப வேண்டும். இது கணக்குத் தீர்ப்பதற்கான நேரமாகும். ஒவ்வொருவரும் தூய்மையாகி வீடு திரும்ப வேண்டும். பாரதத்தில் மாத்திரமே மக்கள் ஹோலிகா பண்டிகையைக் கொண்டாடுகின்றார்கள். இங்கே, சரீரங்களின் ஐந்துதத்துவங்களும் தமோபிரதானாகும். சத்தியயுகத்தில் சரீரங்கள் சதோபிரதானாகும். ஸ்ரீ கிருஷ்ணரின் படம் இருக்கின்றது. நரகம் உதைத்துத் தள்ளப்பட வேண்டும். ஏனெனில் நீங்கள் சத்தியயுகத்துக்குச் செல்லவேண்டும். ஒரு பிணம் சுடுகாட்டுக்கு எடுத்துச் செல்லப்படும்போது முகம்

முதலில் நகரத்தை நோக்கியும் பாதங்கள் சுடுகாட்டை நோக்கியும் இருக்கும். ஆயினும் அவர்கள் சுடுகாட்டை அடைந்தவுடன், அவர்கள் பிணத்தை சுற்றித் திருப்பி விடுவார்கள். நீங்கள் இப்பொழுது சவர்க்கத்திற்குச் செல்கின்றீர்கள். எனவே உங்களின் முகங்கள் அதைநோக்கி இருக்கவேண்டும். உங்களுடைய முகங்கள் அமைதி தாமத்தையும், சந்தோஷதாமத்தை நோக்கியும், உங்களுடைய பாதங்கள் துன்பதாமத்தை நோக்கியும் இருக்கவேண்டும். அது பிணத்தைப் பற்றிய விடயம், ஆனால் இங்கே நீங்கள் முயற்சி செய்யவேண்டும். இனிய வீட்டை நினைவு செய்கின்ற போதே, ஆத்மாக்களாகிய நீங்கள் இனிய வீட்டிற்குச் செல்வீர்கள். இது புத்தி பயிற்சி செய்யவேண்டிய விடயமாகும். தந்தை இங்கேயிருந்து உங்களுக்கு அனைத்து இரகசியங்களையும் கூறுகின்றார். நீங்கள் இப்பொழுது வீடு திரும்ப வேண்டும் என்பதை ஆத்மாக்களாகிய நீங்கள் அறிவீர்கள். இது பழைய ஆடையும், பழைய உலகமுமாகும். நாடகம் முடிவுக்கு வருகின்றது என்று கூறுவதன் அர்த்தம் நீங்கள் உங்களுடைய 84 பிறவிகளின் பாகத்தை நடித்துள்ளீர்கள் என்பதாகும். அனைவரும் 84 பிறவிகள் எடுப்பதில்லை என்பதும் விளங்கப்படுத்தப்பட்டுள்ளது. ஏனைய மதத்தில் தாமதமாக வருபவர்கள் நிச்சயமாக வெகுசில பிறவிகளே எடுக்கின்றார்கள். இஸ்லாமியரிலும் பார்க்க பௌத்தர்கள் குறைந்த பிறவிகளையே எடுக்கின்றனர். கிறிஸ்தவர்கள் அதனிலும் குறைந்த பிறவிகளை எடுக்கின்றார்கள். சீக்கியர்கள் குருநானக்கில் நம்பிக்கை கொண்டவர்கள். அவர்கள் இப்பொழுதே வருகின்றார்கள். குருநானக் வந்து 500 ஆண்டுகளே ஆகின்றன. எனவே அவர்கள் 84 பிறவிகள் எடுப்பதில்லை. இது கணக்கிடமுடியும். 5000 வருடங்களில் அதிகளவு பிறவிகள் இருக்கின்றமையால், 500 வருடங்களில் இந்தளவு பிறவிகளே இருக்கவேண்டும். அநேகமாக 12 இலிருந்து 13 பிறவிகள். கிறிஸ்து வந்து 2000 ஆண்டுகளாகும். எனவே, ஆத்மாக்கள் எந்தனை பிறவிகளை அந்த நேரத்தில் எடுத்திருப்பார்கள்? அது அரைவாசி எண்ணிக்கைக்கும் குறைவாகவே இருக்கும் இதுவே கணக்காகும். சிலர் பல பிறவிகளையும் ஏனையோர் வேறுபட்ட எண்ணிக்கையும் எடுக்கக்கூடும். ஆனால் உங்களால் எத்தனை பிறவிகள் என சரியாகக் கூறமுடியாது. நீங்கள் இந்த விடயங்களை வாதிடுவதில் அதிக நேரத்தை வீணாக்கக்கூடாது. தந்தையை நினைவு செய்வதே உங்களது கடமையாகும். வீணான விடயங்களுக்காக உங்கள் புத்தியைப் பயன்படுத்தாதீர்கள். தந்தையுடன் யோகம் செய்து, சக்கரத்தைப் புரிந்துகொள்ளுங்கள். ஏனெனில் நினைவின் மூலமே பாவங்கள் அழிக்கப்படமுடியும். இதற்கு முயற்சி தேவையாகும். இதனாலேயே மக்கள் பாரதத்தின் புராதன யோகம் பற்றிப் பேசுகின்றார்கள். தந்தையே இதைக் கற்பிக்கின்றார். சத்திய, திரேதா யுகங்களில் யோகம் பற்றிய கேள்வியில்லை. பின்னர் பக்தி மார்க்கத்தில் ஹத்த யோகம் ஆரம்பிக்கின்றது. இது இலகு இராஜயோகமாகும். தந்தை கூறுகின்றார்: என்னை நினைவு செய்வதன் மூலம் நீங்கள் தூய்மையாகுவீர்கள். நினைவே பிரதான விடயம். எந்தப் பாவமும் செய்யாதீர்கள். தேவர்களுக்கே ஆலயங்கள் கட்டப்பட்டுள்ளன. ஏனெனில் அவர்கள் தூய்மையானவர்கள். ஆலயத்தைப் பராமரிக்கும் புரோகிதர் தூய்மையற்றவர். அவர்கள் தூய தேவர்களின் விக்கிரகங்களைக் நீராட்டுகின்றார்கள். உண்மையில் தூய்மையற்றவர்களின் கைகள் அவர்களைத் தொடக்கூடாது. அந்த விடயங்கள் அனைத்தும் பக்திமார்க்கத்தின் சம்பிரதாயங்களாகும். நாங்கள் இப்பொழுது தூய்மையாகின்றோம். நாங்கள் தூய்மையாகியதும் தேவர்கள் ஆகுவோம். அங்கே பூஜிப்பவை போன்றவற்றுக்கான தேவையில்லை. ஒரு தந்தையே அனைவருக்கும் சற்கதி அருள்பவராவார். அவரே கள்ளங்கபடமற்ற பிரபு என அழைக்கப்படுகின்றார். நான் பழைய இராவண இராச்சியத்தில் தூய்மையற்ற உலகில் தூய்மையற்ற சரீரத்தில் பிரவேசிக்கின்றேன். ஆம் அவர் எவரது உடலிலும் பிரவேசித்து முரளியைப் பேசமுடியும். அவர் சர்வவியாபி என்பது அதனுடைய அர்த்தமில்லை. ஒவ்வொருவரும் அவரது சொந்த ஆத்மாவைக் கொண்டுள்ளார். அவர்கள் நிரப்புகின்ற படிவத்தில், ஒரு கேள்வியுள்ளது. உங்களுடைய ஆத்மாவின் தந்தை யார்? ஆயினும், அவர்கள் இதைப் புரிந்துகொள்வதில்லை. அனைத்து ஆத்மாக்களுக்கும் ஒரு தந்தையே இருக்கின்றார். நாங்கள் அனைவரும் சகோதரர்கள், ஒரு தந்தையே இருக்கின்றார். நாங்கள் எங்களது ஆஸ்தியாகிய ஜீவன் முக்தியை அவரிடமிருந்து பெறுகின்றோம். அவரே விடுதலையாக்குபவரும், வழிகாட்டியுமாவார். அவர் ஆத்மாக்கள் அனைவரையும் திரும்ப இனிய வீட்டுக்கு அழைத்துச் செல்வார் இதனாலேயே பழைய உலகம் அழிக்கப்பட உள்ளது. மக்கள் ஹோலிகா பண்டிகையைக் கொண்டாடுகின்றனர். சரீரங்கள் அனைத்தும் அழிக்கப்பட்டு, ஆத்மாக்கள் அனைவரும் வீடு திரும்புவார்கள். பின்னர் சத்தியயுகத்தில், வெகுசிலரே இருப்பார்கள். யார் சத்தியயுக ஸ்தாபனையை மேற்கொள்கின்றார் எனவும், யார் கலியுக அழிவை மேற்கொள்கின்றார் எனவும் நீங்கள் புரிந்துகொள்ளவேண்டும். இது தெளிவாக எழுதப்பட்டுள்ளது. கூறப்பட்டுள்ளது: நீங்கள் அன்பைக் கொடுக்கும்போது, அன்பைப் பெறுவீர்கள். தந்தை கூறுகின்றார்: யார் எனக்காக மனிதர்களை தேவர்களாக மாற்றுவதற்கு அதிகளவு சேவை செய்கின்றார்களோ அவர்களே அதிகளவு விரும்பப்படுவார்கள். முயற்சி செய்பவர்கள் உயர்ந்த அந்தஸ்தைப் பெறுவார்கள். ஆத்மாக்களாகிய நீங்கள் பரமாத்மாவாகிய தந்தையிடமிருந்து ஆஸ்தியைப் பெறுவீர்கள். நீங்கள் ஆத்ம உணர்வுடையவர் ஆகவேண்டும். சிலர் பலதவறுகள் செய்வதால், அவர்களுடைய பழைய பழக்கம் மிக உறுதியாகின்றது. நீங்கள் எவ்வளவு விளங்கப்படுத்தினாலும், அவர்கள் அந்தப் பழக்கங்களை விட்டுவிடுவதில்லை. அதன் மூலம் அவர்கள் தங்களது அந்தஸ்தையே குறைக்கின்றார்கள். அச்சா.

இனிமையிலும் இனிமையான அன்புக்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத்தந்தை ஆன்மீகக்குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. எதைப்பற்றியாவது விவாதம் செய்வதில் உங்கள் நேரத்தை வீணாக்காதீர்கள். உங்களுடைய புத்தியானது வீணான விடயங்களுக்குப் பயன்படுத்தப்படக்கூடாது. இயன்றளவுக்கு நினைவு யாத்திரையில் நிலைத்திருந்து உங்கள் பாவங்களை அழியுங்கள். ஆத்ம உணர்வில் நிலைத்திருக்கும் பழக்கத்தை மனதில் பதியச் செய்யுங்கள்.
2. இந்தப் பழைய உலகிலிருந்து உங்கள் முகத்தை அப்பால் திருப்புங்கள். அமைதி தாமத்தையும், சந்தோஷ தாமத்தையும் நினைவு செய்யுங்கள். ஒரு புதிய வீடு கட்டப்படுகின்றது. எனவே, பழையதிலிருந்து உங்கள் இதயத்தை அகற்றுங்கள்.

ஆசீர்வாதம்: நீங்கள் ஏகாந்தத்தையும், அகநோக்கையும் பயிற்சி செய்வதன் மூலமாக சுயத்தை முழுமையாகவும், சம்பூரணமாகவும் ஆக்கி, மாயையை வென்றவர் ஆகுவீர்களாக. ஞானம் நிறைந்தவர்களாக(knowledge-full) இருப்பதுடன் கூடவே சக்திசாலிகளாகவும் (powerful) அதாவது அனுபவத்தின் ரூபமாகவும் இருங்கள். ஏகாந்தத்தில் நிலைத்திருந்து, அகநோக்காக இருங்கள். அனுபவத்தின் குறைபாடே தளம்பலடைவதற்கான காரணமாகும். ஆகையால் புரிந்துகொண்டு, விளங்கப்படுத்தி, கடைபிடிக்க மாத்திரமல்லாது, ஏகாந்தத்தில் நிலைத்திருந்து, ஒவ்வொரு கருத்தையும் அனுபவம் செய்பவராகுங்கள். அப்பொழுது நீங்கள் எந்தவிதமான ஏமாற்றுதல், துன்பம் அல்லது முரண்பாடுகளிலிருந்தும் பாதுகாக்கப்படுவீர்கள். “நான் யாருடைய குழந்தை?” “நான் எதைப் பெற்றுள்ளேன்?” என்ற முதல் பாடத்தை அனுபவம் செய்தவுடன், நீங்கள் இலகுவாக மாயையை வென்றவர் ஆகுவீர்கள்.

சுலோகம்: பொறுப்புக்களைக் கவனித்துக்கொள்ளும்போதும், இலேசாகவும், ஒளியாகவும் (double light) இருப்பவர்களே, தந்தைக்கு நெருக்கமான இரத்தினங்கள் ஆவார்கள்.

ஓம் சாந்தி